

## ሕጅ'ውን ልዑላውነትናን ሰራዊትናን ይከበሩ

ሰዲህኢ መጀመርታ ዝሸቅረ-በክዎ ርእይቶ ምላሽ ምሃብኩም የመስግኑም። ኣቀዲመ ዘሸቅረ-በክዎ ጽሑፍ ካብ ባዶ ተበጊሶ ንጸለመ ኢሊ ኣይጸሓፍኩን። ኩሉ ዝጸሓፍክዎ ካብ ናትኩም ርእሱ-ዓንቀጽ ብምብጋስን እቲ ኣንቢረዮ ዘለኹ ኣርእስቲ ድማ ቅድሚኡ ኣብ ዝርዝር ጽሑፍኩም ምእታው ነቲ ዝመረጽክምዎ ኣርእስቲ ርእሱ-ዓንቀጽኩም “ጣልቃ ህግደፍን ሳዕቤናቱን” ዝብል ዝምልሰ እዩ።

ምኩሉ-ሓል ፕሮግራማት ግብሪ ዘየስዮ ናይ ልዕሊ ኣርባዓ ዓመት ተሞክሮ ናይ ተቃዋምቲ ዝብሃላ ውድባት ናይ ሾንኮላል ዓንኬል እዩ። ፕሮግራም ሽሕ ግዜ እንተጸበቀ ተግባር እንተዘይብሉ ዋላ ሓንቲ ትርጉም የብሉን። “ሰልፍኹም” ሓደ ፍንጫል ተ.ሓ.ኤ. ኮይኑ ካብ ቅድሚኡ ነጻነት ኤርትራ ዝነበረ እዩ።

ብዛዕባኹም ክንዛረብ እንተኾይና ናይ ሕጂ ጥራሕ ዘይኮነስ ናይ ቅድሚኡ ነጻነት ተሞክረኹም ምድህሳስ ከድሊ እዩ። ኣብ ቅድሚኡ ነጻነት ዝነበረ እዋን ነቲ ኣብ ሜዳ ኮይኑ ዝጋደል ዝነበረ ተጋዳላይን ህዝብን እንታይ እንታይ ኣበርክቶ ጌርኩም? እታ ልምድቲ መዝሙርኩም ሻዕብያን ወያነን ንጀብሃ ሃሪመንኣ ካብ ምባል ሓሊፍኩም ካልእ ንጸላኢ ዘዳኹም፣ ንሰራዊት ሓርነት ዘሓይል፣ ንኣብ ሃገር ዝነበር ህዝብና ንሽግራቱ መቃለሊ ዝኸውን እንታይ ኣበርክቶ ጌርኩም?

ህዝባዊ ግንባር ንኹለን ተቃዋምቲ ዝብሃላ ምንቅስቃሳት ናይ ልፍንቲ እማመ ከቅርብ እንከሎ ንምንታይ ዘይተሳተፍኩም? ድሕሪ ነጻነት'ውን ነቲ ናይ ኤርትራ ነጻነት ሕጋውነት ንምልባስ ዝተኻየደ ርፈርንዱም ክትሳተፉ ንምንታይ ተሓሲምክምዎን ተቃዋምክምዎን? ቀጺሉ'ውን ኣብ መጀመርታ ነጻነት ናብ ሃገር ኣቲኹም ኣብ ዳግመ-ህንጻ ሃገር ክትሳተፉ ተሓቲትኩም ብዙሕ ምስምስ ብምፍጣር ካብ ሃገራዊ ጉቡኡኩም ቦኹርኩም።

ህዝባዊ ግንባር ኣሳታፍን ሰፊሕ ባይታ ዘለዎ ውድብ እዩ። ንኣብነት ሳግም እቲ ዝዓበዩ ክፋል ናይ ተሓኤ ኣብ 1985 ነቲ ናይ ልፍንቲ ጸዊዲት ተቐቢሎም ናብ ሜዳ ኤርትራ ስለዝሰጎሙ ኣብ ዑውት ምሕራር ነጻነት ኤርትራ

አበርክትኦም ጌሮም ክሳብ ሕጂ ዝበዝሑ ኣባላቱ ኣብ ኩሉ ማሓውር መንግስቲ ብዝለዓለ ደረጃ ሃገሮም የገልግሉ ኣለዉ። ንሰኻትኩም ግን ውሑዳት ሰባት ኣብ ሱዳንን ኢትዮጵያን ገዲፍኩም ኣብ ርሑቕ ስደት ብርሞት ኮንትሮል ቃልሲ ተካይዱ ኣለኹም።

ሰዲህኤ ኣብ ሱዳን ወይ ኢትዮጵያ ኮይኑ ቃልሲ ምቕጻሉ ኣይኮነን እቲ ጌጋ። ሓደ ትብዓትን ብቕዓትን ስለዘይነበረኩም እምበር ዘይተኣደነ ደገፍ ንኤርትራ ንምዕናው ካብ ሰንዓ ፎርምን ብዝያዳ ድማ ካብ ስርዓት ወያነ ተሞራኩም እዩ። ጅግና ሊቸንሳ ናይ ቃልሲ ኣይሓትትን እዩ፤ መልሱ-ግብሪ ኣብ ባይታ እዩ ዝፈጥር። ንሰኻትኩም ግን ካብ ሃገርኩም ራሒቕኩም ንሃገርኩም እንዳኾነንኩም ነዚ ወራር ናይዘን ሃገራት እንዳደገፍኩም ክሳብ ሕጂ ትኸዱ ኣለኹም።

ኣብ ጽሑፍኩም “ናይ ዶ. ኣብይ ኣሕመድን ኢሰያስ ኣፈወርቂን ናይ ሸርክነት ውግእ ኣብ ልዕሊ ህዝብን መንግስትን ትግራይ ንኹንን። ኣብ ኢትዮጵያ ተኸሲቱ ናይ ዘሎ ውግእ መበገሲኡ ቅዋማውን ፖለቲካውን ምስሕሓብ ስለዝኾነ ፖለቲካዊ ፍታሕ ክግበረሉ ንጽውዕ።...” ትብሉ። ከመይ ዝኣመሰለ ስነ-ምግባር እዩ ዘለኩም። ብቀዳምነት እዚ ኩናት ኣብ ልዕሊ ህዝቢ ትግራይ ዝካየድ ዘሎ ኩናት ኣይኮነንን። እዚ ኩናት ኣብ ልዕሊቲ ልዑላውነት ሃገረ ኢትዮጵያ ኪሒዱ ንልዕሊ ሓደ ሲሶ ሰራዊት ናይ ኢትዮጵያ ዝቀተለን ዝኣሰረን ሙሉእ ዕጥቅን ስንቅን ዝዘረፈ ሓይሊ ከመይ ጌሩ ቅዋማን ፖለቲካውን ምስሕሓብ ተባሂሉ ክግለጽ ይኸእል?

ኣብ መልስኹም “ሰዲህኤ ንሓይልታት ምክልኻል ድርብ ሃገርን ህዝብን ናይ ምክልኻል ሓላፍነት ከምዘለዎ ደኣ ደጋጊሙ የዘኻኸር እምበር ከምዘይነዋርዶ ነዚ ኣብ ንምርሓሉ መደብ ዕዮና ተመልከት” ይብል። ሓደ ካብቲ መበገሲ ጽሑፊይ ኣብቲ ርእሱ-ዓንቀጽኩም ኣስፊርኩምዎ ዘለኹም “ሎሚ ግና ህግደፍ ኣብቲ ጉዳይ ኣትዩ ኣብ ዘይኤርትራዊ ኣጀንዳ ይሕንብስን ካብ ትጽቢት ወጻኢ ኮይንዎ የውጠጥን ከምዘሎ ተረጋጊጹ እዩ። ምእታው ጥራሕ ዘይኮነ ውተሃደራቱ ኣብ ስርቅን ራሲያን ከምዝተዋፈረ እውን ንብዙሓት ዘዘራርብ ዘሎ ምጽራይ ዘድልዩ ተረኽቦ እዩ።”

ካብ ባሕሪኡ ደጋሚኡ። ካብዚ ዘይተጻረየ ሓበሬታ ንህዝባዊ ሰራዊት ምክሳስ ዝዓቢ ውርደት ኣሎ ድዩ? ሕነኹ ሕፊሩ ኣብዚ ንሰራዊትና ማዓር ዲኹም

ትላኸይዎ ዘለኹም። ይርዳኦም ኣሎዶ? ቀዳማይ ወያነ ክሳብ ትማሊ ንልዕሊ 22 ዓመት ልዑላዊ መሬትና ጎቢጦም ሒዞም እዮም ጸኒሖም። ትማሊ ድማ ዕጥቂ ናይ ሰራዊት ኢትዮጵያ ዘሚቶም ናብ ውሽጢ መሬት ኤርትራ እዮም ኣትዮም። ዕላሞኦም ድማ ኣስመራን ባጽዕን ሙቁጽጸር እዩ ነይሩ። ኣብ ከምዚ ዝኣመሰለ ኩነታት ስለምንታይ እዚ ኩነት ንኤርትራ ዘይምልከታ? ኤርትራዊ ኣብ ታሪኹ ዘይናቱ ሰሪቁን ዘሚቱን ወሪሩን ኣይፈልጥን እዩ። ምስ ብዙሕ ይቕረታ ስርቅን ዝምታን ጸታዊ ዓመጽን መለለዩ ናይ ተጋሩ እዩ። ቅድሚ እዚ ኩነት ምጅማሩ ኣብ ግዜ ምምሕዳር ወያነ ብዓይነይ ኣብ ተለቪዥኖም ዝዕዘቦ ዝነበርኩ ኣብ መቀለን ዓድዋን ሸረን ካልኣት ቦታታትን ህዝቢ ብሰረቕቲ ተሸጊሩ ናብ መራሕቶም መረረኦም የስምዑ ነይሮም እዮም። ከምኡ'ውን ደቂ ኣንስትዮ መቀለ ኣብ ልዕሌኤን ዝፍጸም ጸታዊ ዓመጽ ብተደጋጋሚ ኣብ ኣደባባይ ብምውጻእ ተቃውሞኣን የስምዓ ነይርን።

ተጋሩ ይትረፍ ኣብ ዓዶም ኣብ'ዚ ኣነ ዝነበረሉ ሰዑዲ ዓረብ'ውን እቲ ዝበዝሐ ናይ ስርቂ ገበንን ናይ ነንሕድሕዶም ዝቃተሉ እቲ ዝበዝሐ ናይ ተጋሩ እዩ ክሳብ ሕጂ ዘሎ። ብዓቢኡ ድማ መሪሕነት ወያነ ዘይተኣደነ ንብረት ህዝቢ ኤርትራን ኢትዮጵያን ዘሚቶም ኣብ ውሽጢ ኢትዮጵያን ኣብ ሙሉእ ዓለምን ንብረት ኣጥርዮም ኣለዉ። ሓደ ካብቲ ጠንቂ ኩነት ኣብ ሕጊ ክቀርቡ ስለዘይደለዩ ምስምስ ናይ ምርጫ ሚሂዞም ኩነት ኣብ ልዕሊ ናይ ሃገሮም ሰራዊትን ኤርትራን ኣዊጅም።

ኣብ መልስኹም “ኣብ'ቲ ምስ የመን ኮነ ምስ ኢትዮጵያ ዝተኻየደ ኣብ መወዳእታ ብውግእ ዘይኮነ ኣብ ኣህጉራዊ መጋባኣያ እዩ ተዛዚሙ። ብዘይውግእ ናብ'ዚ ዝተዛዘመሉ ኣገባብ ምብጻሕ ይከኣል ከምዝነበረ ንኣምን። ኣብ'ቲ ዝተኻየደ ውግኣት ምስ ጎራባብቲ ኤርትራ ጸሕታሪት ከምዝነበረት ብምንጎኛታት ተረጋጊጹን ካሕሳ ክትከፍል ከምዝተበየነላ ዝሕባእ ኣይኮነን።” ዝብል ሞጎተኹም ካብ ሓቂ ዝረሓቀን ንፖለቲካዊ ሸቕጥ ኣንጻር ሃገርካ ዝግበር ውዲት እዩ። ቀዳማይ ምስ የመን ኣብ ዝተኻየደ ግርጭት ሓጺር ነይሩ ኩነታት ምስ ኣንነፊ ድማ ኤርትራን የመንን ክልቲኤን ነቲ ብምንጎኛታት ዝቀረበ መታዓረቂ ሓሳብ ስለዝተቀበላ እቲ ኩነታት ዓቢ ክሳራ ከየውረደ ቀልጢፉ መዕለቢ ረኺቡ። ኣብ'ዚ ድማ ኤርትራ ከምቲ ንስኹም እትብልዎ ጸሕታሪት ነይራ ዝብል ውሳኔ ዝተዋህበ የለን። ግን ከምቲ ኩሉ ግዜ ኣህጉራዊ ሕብረተሰብ ንኤርትራ ንምጉዕጸጽ ዝግበር ውዲት ብጉቦን

ብጸጊዕነት ለዑላዊ መራትና ንዩመን ተዋሂቦ ኤርትራ ተቋውምኦ ብምስማዕ ንዓለም ለኻዊ ሕጊን ስምምዕን ኣኸበራ ትኸይድ ኣላ። እዚ ድማ ስልጡን ኣተሓሳስባ መንግስቲ ኤርትራ እዩ ዘመስክር።

ምስ ኢትዮጵያ ኣብ ዘንገራ ጸገም መንግስቲ ኤርትራ ብፍላይ ፕረሲደንት ኢሲያስ ልዕሊ ክልተ ወይ ሰለስተ ዝገበሮ ቃለመሐትት ኩናት መፍትሒ ኣይኮነን፤ መወዳእትኡ ኣብ ጣውላ እዩ ዝፍታሕ እንዳበለ ብዙሕ ምሕጽንታታት ኣቅሪቡ እዩ። ግን ሓንቲ ኢድ በይና ስለዘይተጣቕዕ ፓርላማ ኢትዮጵያ ንናይ ሰላም ዝርርብ ዕድል ከይሃበ ኩናት ኣዊጁ። ኤርትራ ኣብዚ ከም ዝኾነ ኣብ ካልኣት ሃገራት ዘጋንፍ ዶባዊ ግርጭት እያ ሪኣቶ። ወያነ ግን ዝኣለምዎ ዕላማ ስለዝነበረ ብባድመ ዝተጀመረ ግርጭት ኣብ ዶብ ዓሰብን፤ ዛግምበሳን ኦምሓጀርን ኣብ ሙሉእ ዶባት ኤርትራ ኩናት ከፊቶም።

እቲ ቤት ፍርዲ ነቲ መሰረታዊ ኣዋጅ ኩናት ክንዲዝርኢ ነቲ ኣብ ከም ኩሉ ዓለም ዝርኤ ናኣሽቱ ግርጭታት ከም ጠንቂ ምውሳዕ እቲ ንልዕሊ 70 ዓመት ኣንጻር ኤርትራ ክገብሮ ዝጸንሐ ዓለምለኻዊ ዓመጽ ኣንጻር ኤርትራ መቀጸልትኡ እዩ። ኢትዮጵያ ምስ ሱዳን፣ ከንዶ፣ ሶማሊ ካልኣት ሃገራት ቻይናንን ፊሊፒንን፣ ህንድን ቻይናን፣ ዘርዘርካ ዘይውዳእ ናይ ዶብ ግርጭታት ተራእዩ እዩ፤ ግን ዝኾነት ሃገር ኩናት ብዕሊ ክትእውጅ ተራእዩ ኣይፈልጥን። ኤርትራ ክሳብ ሕጂ ግዳይ ናይ ኩሉ ዓለምለኻዊ ጸቕጥታት እያ ዘላ። ሳላ ሓያል ህዝባን መሪሕነታን ሰራዊታን ንኹሉ እንዳሳዓረት ንቕድሚት ትምርሽ ኣላ።

ኩነታት ትግራይ እንተተግዚብና ኩናት ሓደ ክልተ ወርሒ እዩ ተኻይዶ፤ ሙሉእ ህዝቢ ትግራይ ብጥምየት ከኣዊ ዘገርም እዩ፤ ህዝቢ ኤርትራ ን22 ዓመታት ንኹሉ ሽግርን ጸበባን በዲሁ እዩ ሓለፍዎ። እቲ ወጃሕጃሕ ናይ ፓላሶታት ምንጽብራቕ ወያነ ንህዝቢ ተጸባይ ረዲኤት ጌርዎ ስለዝጸንሐ እዩ ኣብ ስርቅን ቅትለትን ህዝቢ ክዋፈር ዝገበረ። ሙሉእ ህዝቢ ትግራይ ኣብ ውሽጢ ክልተ ወርሒ ጠሚና ኢሉ ከእዊ ዘገርም እዩ።

ብዛዕባ ዝመጽእ ፖለቲካዊ ተሳትፎ ብኸመይ ክትግበር እዩ ዝትግበር ህዝቢ ባዕሉ ክውስኖ ስለዝኾነ ሕጂ ብዙሕ ዘዛርብ የብሉን። 2 ካብ ሚእቲ ንኣባላት ህግድፍ ጥራሕ ዝምልከት ኣይኮነን። ዝኾነ ሰብ ዋላ ኣባል ህግድፍ ጉቡኣይ ኣይገብርን እንተበለ ምርጫኡ እዩ። እቲ ሕጊ መሰል ግን ንኹሉ ባዕሉ

ክምልሰሉ እዩ። ኣብ ፖለቲካ እቲ ኣያል ዝበሃል ብኹሉ ሸነኻቱ ብዝበዝሕ ህዝቢ ተቀባልነት ዝረኸበ ስለዝኾነ፣ እቲ ዝወሓደ ቦቲ ናይ ዝበዝሐ ተማእዚዙ ክኸይድ ግድነት እዩ። ንሱ እዩ ባህርያት ደሞክራሲ።

ዓወት ንኣፋሽ!!

ግርማይ የማነ

07/02/2021